

[17th August 1963]

என்பது இல்லை. இந்த மன்றத்தின் தீர்மானம் எல்லாக் கட்சியினரும் ஏற்றுக்கொண்டு நிறைவேற்றப்பட்ட தீர்மானம் ஆகும். அந்தத் தீர்மானத்தை நிறைவேற்றும்போது 'டிஷின்' ஒன்றும் இல்லை. எல்லோரும் சேர்ந்துதான் போட். செய்திருக்கிறார்கள். அந்தத் தீர்மானம் ஆங்கிலம் தொடர்ந்து இருக்கவேண்டும் என்பது. அதற்கு இந்தச் சட்டம் இடம் கொடுக்கிறது.

திரு. கே. ஏ. மதியழகன் : 1975-ஆம் ஆண்டுக்குப் பிறகு இந்தியை முழுவதுமாகக் கொண்டுவருவதற்கு இப்பொழுதிருக்கிற மத்திய ஆட்சிமொழிச் சட்டத்தில் ஒரு வாய்ப்பு இருக்கிறதல்லவா?

கனம் திரு. எம். பக்தவத்சலம் : இந்தச் சட்டத்திலே இல்லை. சென்ற முறை விவாதம் நடந்தபோது, அதை நான் தெரிவாக விளக்கியிருக்கிறேன்.

இந்தி தேர்வு (உயர்நிலைப் பள்ளிகள்)

* 191 கேள்வி.—புலவர் கா. கோவிந்தன் : கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

உயர்நிலைப் பள்ளிகளில் இந்தித் தேர்வு தேவையில்லை என்று அரசாங்கம் எடுத்த முடிவிற்கு மத்திய அரசாங்கம் கண்டனக் குறிப்பு எதேனும் அனுப்பியுள்ளதா?

THE HON. SRI M. BHAKTAVATSALAM : No, Sir.

புலவர் கா. கோவிந்தன் : தலைவர் அவர்களே, தேர்வுக்கு இந்தியில் வாங்கும் மார்க் பயன்படாது, ஆனாலும் மாடரேஷனுக்குப் பயன்படும் என்கிற 'திட்டத்தைக் கல்வி நிபுணர்கள்,' சரியான திட்டம் இல்லை' என்று கருத்துத் தெரிவித்த அரசாங்கத்திற்கு அனுப்பியிருக்கிறார்களா? அதன்மீது அரசாங்கம் ஏதாவது கருத்தை மாற்றிக்கொண்டிருக்கிறதா?

கனம் திரு. எம். பக்தவத்சலம் : அவ்வாறு ஒன்றும் என்னிடம் தகவல் இல்லை. அப்படித் தெரிவித்ததாகத் தெரியவில்லை. கனம் அங்கத்தினர் அவர்களும் கல்வி நிபுணர்தான். பொதுவாக நிபுணர்கள் ஏகோபித்த அபிப்பிராயம் வைத்துக்கொள்வது இல்லை. அவர்களுக்குள் வெவ்வேறு அபிப்பிராயம் இருக்கலாம். பொதுவாக எல்லா அபிப்பிராயங்களையும் சேர்த்து ஆராய்ந்து அரசாங்கம் ஒரு முடிவு செய்கிறது. அந்த முடிவும் நிபுணர்களுடைய கருத்துக்கு ஏற்றதுதான்.

திரு. செ. மாதவன் : தலைவர் அவர்களே, இந்தியில் தேர்வு வேண்டாம் என்று அரசாங்கம் முடிவு எடுத்தது உண்மையா? அப்படி மாற்றிக் கொண்டதற்கு உண்மைக் காரணம் என்ன?

கனம் திரு. எம். பக்தவத்சலம் : சென்ற ஆண்டு, தேர்வு வேண்டாம் என்று முடிவு செய்தது. அதை மாற்றிக்கொள்ளவில்லை. நிரந்தரமாக என்ன செய்வது என்பது பின்னால் முடிவு செய்யப்பட்டது.

17th August 1963]

திரு. கே. ஏ. மதியழகன் : முதலிலே இந்தத் தேர்வு வேண்டாம் என்பதற்கும் அமைச்சர் அவர்கள் காரணம் சொன்னார்கள். வேண்டும் என்பதற்கும் காரணம் சொன்னார்கள். ஆவ்வளவு விரைவாக மாறுதல் ஏற்படவேண்டிய காரணம் என்ன?

கனம் திரு. எம். பக்தவத்சலம் : வேண்டாம் என்பதற்குச் சொன்ன காரணத்திற்கும், வேண்டும் என்று சொன்ன காரணத்திற்கும் ஒன்றும் முரண்பாடு இல்லை. அதனால் மாறுதல் ஒன்றும் இல்லை.

Fair Price Shops

* 192 Q.—**SRI S. MADHAVAN :** Will the Hon. the Minister for Agriculture be pleased to state;

(a) whether it is a fact that only raw-rice is supplied to the Fair Price Shops for sale; and

(b) whether there is any proposal to close the Fair Price Shops?

THE HON. SRI P. KAKKAN : (a) No. Boiled rice is also supplied to the fair price shops.

(b) No.

(அ) இல்லை. புழுங்கலரிசியும் கொடுக்கப்படுகிறது.

(இ) இல்லை.

திரு. மு. சண்முகம் : அரிசி போன்ற இன்னும் பல பொருள்கள் வாழ்க்கைக்கு அத்தியாவசியமானது என்று அரசாங்கத்திற்குத் தெரிந்திருந்தும், அரிசிக்கு நியாயவிலைக் கடைகள் இருப்பது போல மற்ற பொருள்களுக்கும் நியாயவிலைக் கடைகள் ஏற்படுத்த உத்தேசம் உண்டா?

கனம் திரு. பூ. கக்கன் : அரசாங்கத்திற்கு அப்படி உத்தேசம் இல்லை. சென்னை நகரத்தைப் பொறுத்த மட்டில் கன்ஸ்யூமர்ஸ் கோவார்ட்ரேடிவ் சொஸைடி என்று ஏற்படுத்தி இதர பொருள்களையும் கொடுக்க ஏற்பாடு செய்யப்பட்டிருக்கிறது.

திரு. கே. ஏ. மதியழகன் : நியாயவிலைக் கடைகளில் விற்கப்படும் அரிசி விலைக்கும், மற்ற கடைகளில் விற்கப்படும் அரிசி விலைக்கும் அதிக வித்தியாசம் இருக்கிற காரணத்தினால் சென்னை நகர வியாபாரிகளைக் கூட்டி கலெக்டர் எச்சரிக்கை செய்திருக்கிறார்கள் என்பது உண்மைதானா?

கனம் திரு. பூ. கக்கன் : கலெக்டர் ஒருவேளை எச்சரிக்கை பண்ணியிருக்கலாம். அந்தத் தகவல் என்னிடம் இல்லை.

Loans to agriculturists.

* 193 Q.—**SRI K. A. MATHIALAGAN :** Will the Hon. the Minister for Co-operation be pleased to state :

(a) the amount provided in 1962-63 for being advanced to agriculturists as long term loans through Land Mortgage banks; and

(b) the amount disbursed so far?